



ПРАВИЛНИК  
ЗА НАЧИНОТ НА ВРШЕЊЕ ВИДЕО НАДЗОР ВО  
ЦРВЕН КРСТ НА РЕПУБЛИКА СЕВЕРНА МАКЕДОНИЈА

Врз основа на член 90 став 2 од Законот за заштита на лични податоци („Службен весник бр. 42/20) и Правилникот за начинот на вршење на видео надзор („Службен весник бр.122/2020) Раководниот одбор на Црвен крст на РСМ донесе

## **ПРАВИЛНИК за начинот на вршење видео надзор**

### **Основни одредби**

#### **Член 1**

Со овој Правилник се пропишува начинот на вршење на видео надзор во службените простории на Црвен крст на Република Северна Македонија, во својство на Контролор, целите и обемот на вршење на видео надзорот како и да се дефинираат техничките и организациските мерки кои се применуваат за обезбедување на тајност и заштита при обработката на личните податоци преку системот за вршење на видео надзор.

#### **Член 2**

Видео надзорот се врши преку дигитални видео надворешни и внатрешни камери и системи за снимање кои се наогаат во седиштето на Црвен крст на Република Северна Македонија.

Камерите се од тип Quihan и се активни 24 часа, т.е. за времетраење како и по престанок на работното време, а видео записите се складираат на соодветен надворешен диск во рамките на самите објекти, поточно видеозаписите од видео надзорот се чуваат на хард дискот на уредот за дигитално снимање (ДВР/НВР).

Пристап и право на употреба на уредот за дигитално снимање имаат само овластени лица од страна на Генералниот секретар на Црвен крст на Република Северна Македонија.

Пристап и право на употреба на работната станица може да имаат и други лица само доколку се овластени од страна на Генералниот секретар на Црвен крст на Република Северна Македонија.

### **Цели на видео надзорот**

#### **Член 3**

Црвен крст на Република Северна Македонија врши видео надзор во своите службени /деловни простории согласно член 90 став (1) од Законот за заштита на лични податоци за:

- Заштита на животот или здравјето на луѓето;
- Заштита на животот и здравјето на вработените поради природата на работата;
- Заштита на животот и здравјето на своите клиенти поради природата на работата;
- Заштита на сопственоста;
- Обезбедување на контрола над влегувањето и излегувањето од службените или деловните простории.

#### Член 4

Црвен крст на Република Северна Македонија како Контролор пред започнување на процесот на видео надзор прави анализа на целите за коишто се поставува видео надзорот, а потоа на секои две години прави периодична оценка на постигнатите резултати од овој систем.

И во двата видови на контроли, нагласен е принципот на неопходност, односно дали самиот видео надзор, или видео надзорот во таков обем е навистина неопходен за постигнување наутврдените цели на Црвен крст на Република Северна Македонија како Контролор.

Анализата ги содржи причините за поставување на системот за вршење на видео надзорот со образложение на потребите за исполнување на целта, односно на целите во смисла на одредбите од Законот за заштита на личните податоци и соодветните Правилници кои произлегуваат од него, согласно Образецот бр.1 која е составен дел на овој Правилник.

Црвен крст на Република Северна Македонија врши периодична оценка на постигнатите резултати од системот за вршење видео надзор на секои две години, а особено за:

- понатамошната потреба од користење на системот за вршење на видео надзор,
- целта, односно целите за вршење на видео надзор и
- можните технички решенија за замена на системот за вршење на видео надзор.

Од извршената анализа, Офицерот за заштита на личните податоци изработува Извештај кој содржи и статистички показатели за пристапот до снимките направени при спроведување на видео надзорот и начинот на користење на истите кој е исто така составен дел на овој Правилник (Образец бр.2)

#### Категории на субјекти и категории на лични податоци кои се обработуваат

#### Член 5

Преку системот за видео надзор во Црвен крст на Република Северна Македонија се обработуваат следните категории на лични податоци:

- физички и физиолошки изглед на вработените,
- физички и физиолошки изглед на лицата вработени кај закупците, и
- физички и физиолошки изглед на коорисниците и другите посетители кои влегуваат и излегуваат од службените просториите и објектите на Црвен крст на Република Северна Македонија.

#### Член 6

Црвен крст на Република Северна Македонија може да ги отстапи личните податоци собрани преку системот за вршење видео надзор, односно да дозволи увид или даде на користење или да ги пренесе личните податоци на трето лице/трета страна, само и исклучиво на начин утврден со прописите на Република Северна Македонија кои ја уредуваат материјата за заштита на личните податоци.

## Примена на технички и организациски мерки за обезбедување безбедност на обработката на личните податоци преку системот за вршење на видео надзор

### Член 7

Црвен крст на Република Северна Македонија одредува технички и организациски мерки за обезбедување на тајност и заштита на обработката на личните податоци преку системот за вршење на видео надзор, особено во согласност со Правилникот за безбедност на обработката на личните податоци како и другите прописи од областа за заштита на личните податоци со давање на детален опис на преземените технички и организациски мерки.

Со преземање на техничките и организациските мерки, треба да се оневозможи:

- случајно или незаконско уништување на снимките;
- оневозможувањето на неовластеното преправање, откривање или пристап при обработка на видео записите и
- оневозможување на неовластен пристап до збирката на податоци од друга локација преку комуникациски уреди.

Црвен крст на Република Северна Македонија ги обезбедува следните технички мерки за тајност и заштита на обработката на личните податоци преку системот на видео надзор, а особено:

- единствено корисничко име за секое овластено лице кое пристапува до системот за видео надзор како и соодветна политика за лозинки;
- инсталрирана софтверска заштитна мрежна бариера („firewall“) или рутер помеѓу системот за вршење на видео надзор и интернет или било која друга форма на надворешна мрежа, како заштитна мерка против недозволени или злонамерни обиди за влез или пробивање на системот;
- приклучување на системот за видео надзор на енергетска мрежа преку уред за непрекинато напојување;
- сигурна анти-вирусна и анти-спајвер заштита на информацискиот систем, која постојано ќе се ажурира заради превентива од непознати и непланирани закани од нови вируси и спајвери;
- Кон системот за видео надзор се пристапува само соодветни точно одредени работни станици сместени во канцеларијата каде што работи овластеното лице назначено од страна на Црвен крст на Република Северна Македонија. .

## **Давање на лични податоци на корисници и размена на лични податоци обработени преку системот за видео надзор**

### Член 8

Црвен крст на Република Северна Македонија преку овластеното лице - администраторот на системот за спроведување на видео надзорот води евидентија на лица овластени за вршење на обработка на личните податоци преку системот за видео надзор.

Евиденцијата од став 1 на овој член особено ги содржи следните податоци:

- име и презиме на овластеното лице,
- датум на издавање на овластувањето,
- рок на важење, обем на овластувањето за пристап до личните податоци и
- начин на пристап.

Личните податоци кои се обработуваат преку системот за видео надзор можат да се дадат на користење на корисник односно да се разменат за одреден случај кога е применливо врз основа на писмено барање од корисникот, доколку тој корисник согласно закон е овластен да ги обработува тие лични податоци. Администраторот на системот за спроведување на видео надзорот, во согласност со член 94 и 95 од Законот за заштита на личните податоци(Службен весник на Република Северна Македонија бр.42/2020) води евидентија за Барањата за пристапот и увидот во личните податоци обработени преку системот за вршење на видео надзор од корисник.

Постапката по барањето се води согласно одредбите од член 16 до член 20 од овој Правилник.

Црвен крст на Република Северна Македонија како Контролор за пристапот и увидот до личните податоци обработени преку системот за вршење на видео надзор контролорот задолжително води евидентија. Евиденцијата која согласно овој основ ја води администраторот на системот за спроведување на видео надзорот особено ги содржи следните податоци:

- име и презиме на овластеното лице во субјектот подносител на Барањето,
- категории на субјекти на лични податоци кои се бараат,
- категорија на лични податоци кои се барат,
- датум и време на пристапување,
- законски основ, односно причина за пристапување,
- датум и час на направената снимка кон која се пристапува,односно дава на користење или размена,
- датум и време, назив и седиште на корисникот на кого му е дадена снимката од видео надзорот,
- вид на медиумот во кој е содржана снимката од видео надзорот и
- други податоци согласно одредбите од Правилникот за безбедност на обработката на личните податоци како и другите прописи за заштита на личните податоци.

## **Овластени лица за обработка на лични податоци преку системот за вршење на видео надзор**

### Член 9

Црвен крст на Република Северна Македонија овластува лице/лица кои имаат пристап до системот односно до снимките од видео надзорот. (Овластување за вршење на видео надзор - Образец 3)

Овластените лица имаат право на пристап до системот за вршење на видео надзор како и право да ги прегледуваат снимките од видео надзорот и истите да ги обработуваат и чуваат за целите за кои се врши видео надзор во согласност со закон.

### Член 10

Црвен крст на Република Северна Македонија назначува овластено лице - администратор на системот за спроведување на видео надзорот. Администраторот на системот за спроведување на видео надзорот е лице овластено и задолжено за оперативно управување со работата на системот за спроведување на видео надзор според одредбите на овој Правилник и интерните акти донесени од страна на Црвен крст на Република Северна Македонија.

Назначувањето од став 1 на овој член се врши и при било кои други промени во работниот статус или статусот на ангажирањето на овластено лице што има влијание врз нивото на дозволениот пристап до системот за спроведување на видео надзор.

### Член 11

Овластените лица ќе ја вршат обработката на снимките совесно и стручно во согласност со овој Правилник и прописите за заштита на личните податоци.

Овластените лица имаат обврска да потпишат документ Изјава за обезбедување безбедност на обработката на личните податоци преку системот за вршење на видео надзор.

Образецот на изјавата од став 2 на овој член е дадена во прилог на овој Правилник и е негов составен дел (Образец бр.4)

### Член 12

Офицерот за заштита на личните податоци Скопје има право во секое време да врши контрола над работењето на овластените лица согласно овој Правилник.

Доколку при извршената контрола/супервизија од страна на овластените лица од Црвен крст на Република Северна Македонија или Агенцијата за заштита на личните податоци е констатирано дека овластените лица не се придржуваат кон законските и подзаконските одредби, како и кон одредбите на овој Правилник, на истите ќе им се одземе даденото овластување и ќе се оцени состојбата за покренување соодветна постапка за утврдување одговорност.

## **Рок на чување на снимките од видео надзорот**

### **Член 13**

Снимките од видео записите се чуваат на хард диск на дигиталниот видео рекордер, каде што пристап имаат само овластените лица.

Снимките од став 1 на овој член се чуваат најмногу до 30 (триесет) дена, при што истите по истекот на рокот, односно по исполнување на капацитетот на уредот автоматски се преклопуваат(т.е. бришат автоматски) со нов запис.

Доколку во снимките направени при вршење на видео надзорот, се испостави дека во тој период (30 дена) ќе биде евидентиран некој инцидент (настан), тогаш само таа конкретна снимка на која ќе биде утврден тој инцидент (настан) ќе може да се чува и подолго од 30 дена, а во зависност од постапката којашто се води согласно закон.

## **Известување за вршење на видео надзорот**

### **Член 14**

Црвен крст на Република Северна Македонија на видливо и јасно место истакнува известување дека се врши видео надзор во согласност со Законот за заштита на личните податоци кое е составен дел на актот за начинот на вршење на видео надзор.

### **Член 15**

Со цел за информирање на сите потенцијално засегнати субјекти, на особено видливи места, како што е на пример главниот влез во објектите, службените простории на седиштето на Црвен крст на Република Северна Македонија, се истакнува ИЗВЕСТУВАЊЕ за вршењена видео надзор во кое се содржани следниве информации:

- дека се врши надзор од страна на Црвениот крст на РСМ,
- начинот на кој може да се добијат информации за тоа каде и колку време се чуваат снимките од видео надзор.
- податоци за офицерот за заштита на личните податоци.
- други задолжителни информации согласно закон.

Образецот на известувањето од став 1 на овој член е даден во прилог на овој Правилник и е негов составен дел (Образец бр.5).

### **Начин на остварување на правата на субјектот на лични податоци и постапка за поднесување Барање за добивање на извадок од системот за видео надзор**

### **Член 16**

Со цел за доследна примена и почитување на Законот за заштита на личните податоци, а во насока на целосно почитување на правата на субјектите/граѓаните кои произлегуваат од наведената законска регулатива, се пропишува постапка за поднесување Барање за

добивање на извадок од видео надзор за лично присуство во просториите на Црвен крст на Република Северна Македонија .

#### Член 17

Образложено Барање во два (2) примероци со предлог за добивање на извадок од видео надзор за лично присуство во просториите на седиштето на Црвен крст на Република Северна Македонија се поднесува на Образец. Образецот на барањето од став 1 на овој член е даден во прилог на овој Правилник и е негов составен дел (Образец бр.6).

Воедно, подносителот на Барањето потврдува дека е запознаен со Изјавата за приватност при вршење на видео надзор, која е дадена во прилог на овој Правилник и е негов составен дел (Образец бр.7).

Барањето се поднесува:

- Лично, со изјава заверена на нотар од поднесувачот на барањето или старателот, во прилог.
- Преку Адвокат со специјално полномошно издадено од поднесувачот на барањето или неговиот старател.

#### Член 18

По добивање на Барањето во Контролорот, истото се заверува со приемен штембил, еден примерок му се враќа на подносителот, и потоа се проследува на надлежност и постапување на овластеното лице/лица од чл.9 на овој Правилник кое ги обезбедува сите услови за навремено и правилно добивање одговор по Барањето согласно процедурата пропишана со овој Правилник.

#### Член 19

По добивање на Барањето, овластеното лице од член 9 на овој Правилник без одлагање(веднаш) го известува офицерот за заштита на личните податоци кој откако ќе ги прегледа барањето и видео материјалот од кој што се бара извадок, му доставува предлог мислење на Генералниот секретар на Црвен крст на Република Северна Македонија кој одлучува по барањето. Комуникацијата помеѓу овластеното лице, офицерот и Генералниот секретар на Црвен крст на Република Северна Македонија односно останатите лица кои би можеле да бидат вклучени во решавање на барањето задолжително се одвива по електронска пошта заради отчетност во постапувањето и зачувување на трагови на комуникацијата.

#### Член 20

Овластеното лице од чл.9 на овој Правилник изготвува одговор на барањето и истиот му го доставува на подносителот на барањето со лична достава и тоа на посебен медиум (Диск, УСБ и слично) при што му се доставува и бараниот извадок од видео надзорот за лично присуство во просториите на Контролорот. Подносителот на барањето може и лично да го подигне бараниот извадок во просториите на седиштето на Црвен крст на Република Северна Македонија по претходно известување од овластеното лице.

## Техничка спецификација на опремата

### Член 21

Црвен крст на Република Северна Македонија како контролорот задолжително ја определува техничката спецификација на опремата со која ќе се врши видео надзор, особено бројот на камерите, резолуцијата и квалитетот на сликата, видот на камерите, бројот и идентификацијата на работните станици со кои се пристапува до системот за видео надзор, како и бројот и идентификацијата на опремата со која се врши видео надзорот.

## План на поставеноста на системот за вршење видео надзор

### Член 22

Графички приказ за поставеноста на системот за видео надзор во седиштето на Црвен крст на Република Северна Македонија како и просторот каде се врши видео надзорот, аголот на покриеност на просторот опфатен со видео надзорот, број на камери како и карта со локацијата на местата каде што се поставени камерите се содржани во Елаборатот/ Планот од добавувачот на опремата кој е составен дел на овој Правилник.

## Завршни одредби

Овој Правилник стапува на сила на денот на усвојувањето.

Правилникот е предмет на редовни прегледи и ажурирања согласно промени во организациската поставеност, техничката инфраструктура или нови законски и/или регулататорни барања.

Претседател

Проф.д-р Ромел Велев